

PART I

Section iii



கேரள அரசு

சட்ட (சட்டமியற்றல்-எச்) துறை

அறிக்கை

எண் 7932/ச. இ. எச். 2/2017/சட்டம்.

2017 செப்டம்பர் 13
திருவனந்தபுரம், 1193 சிங்ஙம் 28
1939 பாத்ர 22.

கேரள மாநில சட்டப் பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் வெளியிடப்படுகிறது. சட்டப் பேரவையால் நிறைவேற்றப்பட்ட மசோதாவிற்கு 2017 செப்டம்பர் 13-ஆம் தேதி ஆளுநரின் அனுமதி கிடைக்கப்பெற்றது.

ஆளுநரின் ஆணைப்படி,

பி. ஜி. ஹரிந்திரநாத்,
சட்ட செயலாளர்.

2017-ன் அவசரச்சட்டம் எண் 14

2017-ன் கேரள கூட்டுறவு சங்க (திருத்த) சட்டம்

1969-ன் கேரள கூட்டுறவு சங்க சட்டத்தை மீண்டும் திருத்தம் செய்வதற்குரிய ஒரு சட்டம்.

முன்னுரை.—1969-ன் கேரள கூட்டுறவு சங்க சட்டம் இதற்கு பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதால்;

இந்தியக்குடியரசின் அறுபத்தி எட்டாவது ஆண்டில் பின்வருமாறு சட்டம் இயற்றப்படுகிறது.

1. சுருக்கப்பெயரும் தொடக்கமும்

சட்டம் என அழைக்கப்படலாம்.

(2) இது 2017 ஏப்ரல் 10-ம் தேதி அமலுக்கு வந்ததாக கருதப்பட வேண்டும்.

2. பிரிவு 2-ல் திருத்தம்.-1969-ன் கேரள கூட்டுறவுச் சங்கச் சட்டத்தின் (1969-ன் 2), (இதன்பிறகு முதன்மைச்சட்டம் என்று அழைக்கப்படும்), பிரிவு 2-ல் உட்பிரிவு (ஐ)-க்கு பதிலாக

“மாவட்ட கூட்டுறவு வங்கி” எனில் ஒரு வருவாய் மாவட்டத்தில் அதிகார எல்லைக்குள் இருப்பதும் ஆரம்ப வேளாண்மை கடன் சங்கங்களும் கிராமிய கூட்டுறவு வங்கிகளும் அதன் உறுப்பினர்களாக இருப்பதும், பெயரளவில் அல்லது துணை உறுப்பினர்கள் உட்பட்ட அதன் உறுப்பினர்களுக்கு கடன் வழங்குவதற்கு நிதி சேகரித்தல் என்ற முக்கிய நோக்கம் உள்ளதுமான ஒரு மத்திய சங்கம் என்று பொருள்படும்.”

3. பிரிவு 16-எ விட்டுவிடல்.-முதன்மைச்சட்டத்தின் பிரிவு 16எ விட்டுவிடப்படவேண்டும்.

4. பிரிவு 18-ல் திருத்தம்.-முதன்மைச்சட்டத்தின் பிரிவு 18-ல், துணைப்பிரிவு (1)-ல் இரண்டாவது காப்பு வாசகத்திற்குப் பிறகு, பின்வரும் காப்புவாசகம் சேர்க்கப்பட வேண்டும், அதாவது:-

“மட்டுமல்லாமல் ஒரு மாவட்ட கூட்டுறவு வங்கிக்கு, அதன் செயல்பாட்டு எல்லைக்குள் செயல்படுகின்ற ஆரம்ப விவசாய கடன் சங்கங்கள் மற்றும் கிராமிய கூட்டுறவு வங்கிகள் தவிர, இந்த சட்டத்தின் நிபந்தனைகளின்கீழ் பதிவு செய்யப்பட்டுள்ள எந்த ஒரு கூட்டுறவு சங்கத்தையும் பெயரளவில் அல்லது அதன் இணை உறுப்பினராக சேர்க்கப்படலாம்”.

5. பிரிவு 19-எ விட்டுவிடல்.-முதன்மைச்சட்டத்தின் பிரிவு 19எ விட்டுவிடப்படவேண்டும்.

6. பிரிவு 28-ல் திருத்தம்.-முதன்மைச்சட்டத்தின் பிரிவு 28-ல்:-

(எ) துணைப்பிரிவு (1)-ல், மூன்றாவது காப்பு வாசகத்திற்கு பதிலாக, பின்வரும் காப்புவாசகம் சேர்க்கப்பட வேண்டும், அதாவது:-

“மட்டுமல்லாமல், ஏதேனும் சங்கத்தின் விதிமுறைகளில் அடங்கியுள்ளவற்றிற்கு எதிரான ஏதேனும் ஏற்பாடுகளை பரிசீலனை செய்யாமல் சங்கங்களின் குழுமங்களுக்கான தேர்தல் வார்ட் அடிப்படையில் நடத்தப்பட கூடாததாகும்”

(பி) துணைப்பிரிவு (1எச்)-ல், “மிகவும் குறைந்தது ஒன்று” என்ற சொற்களுக்கு பதில் “மிகவும் குறைந்தது இரண்டு” என்ற சொற்கள் சேர்க்கப்பட வேண்டும்.

(சி) துணைப்பிரிவு (1ஐ) விட்டுவிடப்பட வேண்டும்.

7. பிரிவு 32-ல் திருத்தம்:-முதன்மைச்சட்டத்தின் பிரிவு 32-ல், துணைப்பிரிவு (1)-ல் 3-ம் காப்பு வாசகத்திற்கு பிறகு, தற்போதைய விளக்கம், விளக்கம் II ஆக எண் இடப்பட வேண்டியதும் அவ்வாறு எண் இடப்பட்ட விளக்கம் II-க்கு முன் பின்வரும் விளக்கம் சேர்க்கப்பட வேண்டியதுமாகும், அதாவது:-

“விளக்கம் I.-இந்த காப்பு வாசகத்தின் தேவைகளுக்காக நிதியுதவி என்பதில், கேரள கூட்டுறவு-மேம்பாட்டு நலநிதி வாரியம், கேரள மாநில கூட்டுறவு முதலீட்டு உத்தரவாத நிதி வாரியம் செயல்படுத்தும் சேமிப்பு காப்பீட்டு திட்டம், கேரள கூட்டுறவு மேம்பாடு மற்றும் நலநிதி வாரியம் செயல்படுத்தும் கேரள கூட்டுறவு ரிஸ்க் நிதித்திட்டம், விவசாயம் மற்றும் கிராம மேம்பாட்டு தேசிய வங்கி, தேசிய கூட்டுறவு மேம்பாடு வாரியம், மாநிலம் அல்லது மத்திய அரசின் கட்டுப்பாட்டின்கீழ் உள்ள பிற ஏதேனும் நிதி நிறுவனம் போன்றவற்றில் உள்ள ஏதேனும் நிதியுதவி மட்டுமல்லாமல் மேற்குறிப்பிட்ட நிறுவனங்கள் காப்புறுதி செய்யும் பிற ஏதேனும் நிதியுதவியும் உட்படும்.”.

8. தற்போதைய மாவட்ட கூட்டுறவு வங்கிகள் சம்பந்தமான சிறப்பு ஏற்பாடு-(1) முதன்மை சட்டத்திலோ, ஏதேனும் நீதிமன்றம், தீர்ப்பாயம் பிற அதிகார பதவியுடைய ஏதேனும் விதியிலோ அல்லது தீர்ப்பாணையிலோ அல்லது உத்தரவிலோ என்னதான் அடங்கியிருந்தாலும், 2017-ன் கேரள கூட்டுறவு சங்க (திருத்த) அவசரச்சட்டத்தின் (2017-ன் 4) தொடக்க தேதியில்,-

(எ) முதன்மை விவசாய கடன் சங்கங்கள் மற்றும் நகர்புற கூட்டுறவு வங்கிகள் தவிரயுள்ள ஒரு மாவட்ட கூட்டுறவு வங்கியின் உறுப்பினர்கள் அவ்வாறுள்ள மாவட்ட கூட்டுறவு வங்கிகளின் பெயரளவிலான அல்லது இணை உறுப்பினர்களாக ஆக்கப்படுவார்கள்.

(பி) மாவட்ட கூட்டுறவு வங்கிகளின் அலுவலகத்திலுள்ள குழுக்கள் நிலவில் இல்லா மல் ஆவதும் பதிவாளருக்கு ஒரு புதிய குழுவையோ, ஒன்றோ அதற்கும் அதிகமான ஆட்சியாளர் அல்லது ஆட்சியாளர்களோ, அவர்கள் சங்கத்தில் உறுப்பினராக இருக்க வேண்டியதில்லை உத்தரவில் குறிப்பிடப்பட்டுள்ள ஆறு மாதத்திற்கு மிகாத ஒரு காலயளவிற்கு, வங்கியின் காரியங்கள் நடைமுறைப்படுத்துவதற்காக நியமனம் செய்ய அதிகாரம் உள்ளதும், அந்த காலயளவு, பதிவாளரின் சுயேச்சையான அதிகாரம் பயன்படுத்தி, அத்து சமயங்களில் நீட்டவும், ஆனால், மொத்த காலவரம்பு ஒரு வருடத்திற்கு மேல் மிகக்கூடாததுமாகும்.

(2) துணைப்பிரிவு (1)-ன்படி நியமனம் செய்யப்படும் குழு, நிர்வாக தலைவர் அல்லது ஆட்சியாளர்களுக்கு, பதிவாளரின் கட்டுப்பாட்டிற்கும் அத்து காலங்களில் அவருக்கு அளிக்கலாம் எனும் அவ்வாறுள்ள பரிந்துரைகளுக்கும் உட்பட்டு, குழுவும் அல்லது சங்கத்தின் ஏதேனும் அதிகாரியுடைய அதிகாரங்கள் வினியோகம் செய்வதற்கும் கடமைகளை நிறைவேற்றுவதற்கும் அதிகாரம் இருப்பதுடன் சங்கத்தின் விருப்பத்திற்கு ஏற்புடைய அத்தகைய நடவடிக்கையை எடுக்க வேண்டியதுமாகும்.

(3) குழுமம், நிர்வாக தலைவர் அல்லது ஆட்சியாளர்கள் அதனுடைய அல்லது அவரது அல்லது அவரது பதவி காலவரம்பு முழுவடைவதற்கு முன்பு முதன்மை சட்டத்திலும் வங்கியின் விதிமுறைகளிலும் அடங்கியுள்ள ஏற்பாடுகளுக்கு இணங்க ஒரு புதிய நிர்வாக குழுமத்தை உருவாக்க தேவையான ஏற்பாடுகள் செய்யப்படவேண்டும்.

9. இரத்தாலும் தவிர்ப்பும்—(1) 2017-ன் கேரள கூட்டுறவு சங்க (திருத்த) அவசரச்சட்டம் (2017-ன் 17) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்ட போதிலும் மேற்கூறிய அவசரச்சட்டப்படி திருத்தம் செய்யப்பட்ட முதன்மை சட்டத்தின்கீழ் செய்ததோ செய்ததாக கருதப்படுவதோஆன ஏதேனும் காரியமோ அல்லது எடுத்ததாக கருதப்படுவதான ஏதேனும் நடவடிக்கையோ இந்த சட்டப்படி திருத்தம் செய்யப்பட்ட முதன்மை சட்டத்தின்கீழ் செய்ததாகவோ அல்லது எடுத்ததாகவோ கருதப்படவேண்டும்.